

LK035

ඔබගේ රටේ උත්සව පිළිබඳ

ශ්‍රී ලංකාව විවිධ ජාතීන්ගෙන් ගහණ රටක් වන බැවින් ආගමික උත්සව හා සංස්කෘතිකමය උත්සව රාශියක් අවුරුද්ද පුරාවටම පෙළගැසී තිබේ. ඒ අතරට ජාත්‍යන්තර වශයෙන් සමරන උත්සවද අන්තර්ගතය. ඒවාට සමහර අවස්ථාවන්හිදී විවිධ රටවල්වල ආභාෂය ලැබී තිබෙන නිසා ඒවා විවිධත්වයෙන් අනූන යැයි කිව හැකිය.

ප්රථමයෙන්ම අවුරුද්දේ මාස අනූපිළිවෙලට ගෙන සලකා බලන කල ජනවාරි මාසයේදී තෙපොංගල් නම් වූ ද්රවිඩ ජනතාව විසින් සමරන උත්සවයක් තිබේ. එය තමන්ගේ අස්වැන්න නෙළා ගැනීම සාර්ථකව නිම කරගැනීම වෙනුවෙන් හිරුට හා ගවයාට සිය කෘතඥභාවය පළ කිරීම සඳහා පවත්වන උත්සවයයි. ද්රවිඩ ජනතාව හිරු දෙවියන් සේ ද ගවයා පූජනය සත්වයෙක් ලෙසද සලකනු ලබයි. තවද පෙබරවාරි හතරවනදින ශ්‍රී ලාංකිකයින්ගේ නිදහස් දින අනුස්මරණය කරන දිනයයි. 1948 විදේශිකයින්ගෙන් රට නිදහස ලබාගැනීම මෙදිනට සමරනු ලබයි. එය තනි තනි පුද්ගලයන් විසින් සමරනු ලබන්නක් නොවේ. පාසල් පොලිස් ස්ථාන සහ රජයේ ආයතන වැනි ස්ථානයන්හිදී මිනිස්සු එක්රැස් වී නිදහස් උත්සවය සමරනු ලබති. ඉන් අනතුරුව ඇත්තේ වන්නේ වඩාත්ම වැදගත් උත්සවය යැයි කිව හැකිය. එය සිංහල හා හින්දු අළුත් අවුරුද්දයි. අළුත් අවුරුද්ද මෙතරම් වැදගත් වන්නේ ඇයි දැයි කියතොත් ලංකාවේ ජනගහනයෙන් 90% වන සිංහල හා දෙමළ ජනතාවගේ වැදගත්ම සංස්කෘතික උත්සවය නිසාවෙනි. අප්රේල් 13 හා 14 යන දෙදිනයන්හිදී සමරනු ලැබේ. දහතුන්වැනිදා වනවිට අළුත් අවුරුද්ද සඳහා වන සුදානම් වීම් සියල්ල අවසන් කර නැකැත් වේලාවට ආහාර ගැනීමේ සිට සියළුම වැඩ අත්හරිනු ලැබේ. ඒ අවස්ථාවේදී ආගමික වතාවත් හැරෙන්නට වෙනත් කිසිදු ක්රියාවක් නොකරයි. අළුත් අවුරුදු දිනයේ සිදු කරන සියළුම චාරිත්ර නැකත් වේලාවකට අනුව සිදු කරනු ලැබීම එහි විශේෂත්වයකි. උදාහරණයක් වශයෙන් අළුත් අවුරුද්දේ ප්රථම වාතවට ලිපගිනි මොලවා ආහාර පිළියෙල කිරීම අවුරුදු කෑම මේසයේ ප්රධාන ආහාරය වන කිරිබත් මෙන්ම අනෙකුත් රසකැවිලි අනුභවය හා වැඩිහිටියන්ට වැදීම වැනි දෑ උදාහරණ සේ දැක්විය හැකිය. මීළඟ උත්සවය වන්නේ බෞද්ධයන් විසින් කරනු ලබන වෙසක් උත්සවයයි. මැයි මස පුරා පසළොස්වක දිනයට මෙය යෙදී තිබෙන අතර බුදුරජාණන් වහන්සේගේ ඉපදීම බුද්ධිම පිරිණිවත් පෑම යන තෙමගුල සිහිකරගනිමින් පුණ්‍ය කටයුතු සිදුකරනු ලබයි. සෑම නිවසකම වෙසක් කුඩු දල්වා රාත්රියේදී ඉතා අලංකාර දර්ශනයක් මවයි.

තවද ඉස්ලාම් බැනිමකුන් විසින් සමරන රාමසාන් හා හජ්ජ් යන උත්සවයන්ද ඇත. හජ්ජ් උත්සවය සඳහා ඔවුන් මාසයක් පුරාවම රාත්රි ආහාරය පමණක් ගෙන අනෙක් ආහාර වේල් දෙක සඳහා වන වියදම දිළිඳු ජනතාවට පරික්ශාග කරනු ලබයි. හජ්ජ් උත්සව දිනය වන විට ආහාර වර්ජනය අත්හරිනු ලැබේ. අනෙක් උත්සවය වන්නේ අප සැමදෙන හොඳින් දැන සිටින නත්තල් උත්සවයයි.

මෙවැනි උත්සවවල ඇති වැදගත්කම වන්නේ මානුෂීය සම්බන්ධතා වර්ධනය කරගැනීම පමණක් නොව රටේ ජාතීන් අතර ඇති විවිධත්වය සහ සාම්ප්රදායික චරිතාකම් ඉදිරියටත් සුරක්ෂිත කර තබා ගැනීම සඳහා ප්රයෝජනවත් වීම නොවේද?